

آئی جی سندھ کی زیر صدارت اجلاس

کراچی 18 اگست 2016ء۔

سینٹرل پولیس آفس کراچی میں آئی جی سندھ اے ڈی خواجہ کی زیر صدارت اجلاس میں نیشنل ایکشن پلان کے تحت صوبے میں جاری پولیس کارروائیوں / اقدامات / اہداف کا تفصیلی جائزہ لیا گیا اور مزید ضروری احکامات دیئے گئے۔

اجلاس میں ایڈیشنل آئی جی کراچی مشتاق احمد مہر، ڈی آئی جی ہیڈ کوارٹرز سندھ عمران یعقوب منہاس، ڈی آئی جی ساؤتھ، ڈی آئی جی سی آئی اے سمیت اے آئی جی آپریشنز سندھ محمد عارف اسلم و دیگر سینئر پولیس افسران نے شرکت کی۔ اس موقع پر نیشنل ایکشن پلان پر اس کی روح کے مطابق عمل درآمد اور اب تک حاصل کردہ اہداف و کامیابیوں پر آئی جی سندھ کو بریفنگ دی گئی اور اس ضمن میں جاری و آئندہ پولیس حکمت عملی اور لائحہ عمل کی تفصیلات سے بھی آگاہی دی گئی۔

آئی جی سندھ نے اس موقع پر ہدایات دیں کہ صوبائی سطح پر جرائم اور اس فعل کے فروغ کی وجوہات، ان کے پس پردہ عوامل، محرکات اور ان کے سرپرستوں کو قانون کی گرفت میں لانے کے حوالے سے جاری پولیس ایکشن اور بالخصوص نیشنل ایکشن پلان کے تحت جاری مجموعی اقدامات کو مزید تیز کرتے ہوئے پولیس کارکردگی میں نمایاں اضافے کو یقینی بنایا جائے۔

شیر شاہ کا کا ہوٹل کے قریب پولیس مقابلہ ایک ڈاکو ہلاک ساتھی زخمی حالت میں گرفتار۔

ایس ایچ او شیر شاہ اور پولیس پارٹی کے لیے دو لاکھ روپے انعام کا اعلان۔

کراچی 17 اگست 2016ء:-

ترجمان سندھ پولیس کے دفتر سے جاری ایک اعلامیے کے مطابق آئی جی سندھ اے ڈی خواجہ نے شیر شاہ کی حدود میں پولیس مقابلے میں حصہ لینے والے ایس ایچ او شیر شاہ اور انکی ٹیم کی جرائم کے خلاف عمدہ کارکردگی کو سراہتے ہوئے دو لاکھ روپے نقد انعام دینے کا اعلان کیا ہے۔ انہوں نے ڈی آئی جی زون ویسٹ کو ہدایات جاری کی ہیں کہ مقابلے میں زخمی ہونے والے پولیس افسر اور جوان کے علاج معالجے میں کوئی کسر اٹھانہ رکھی جائے اور انکی جلد سے جلد صحتیابی کے لیے تمام تر اقدامات کو یقینی بنایا جائے

ترجمان سندھ پولیس نے اپنے بیان میں بتایا کہ مذکورہ واقعہ کی تفصیلات کے مطابق شیر شاہ ضلع غربی زون ویسٹ کے علاقے میں ہوٹل کے قریب پولیس اور ڈاکوؤں کے درمیان مقابلے کے نتیجے میں ایک نامعلوم ڈاکو ہلاک اور اسکا ایک ساتھی زخمی حالت میں گرفتار ہوا جبکہ ڈاکوؤں کی فائرنگ سے اے ایس آئی غلام بسین ولد اعظم خان اور کانسٹیبل بنارس ولد رستم زخمی ہوئے جنہیں فوری طور پر سول اسپتال روانہ کیا گیا۔

.....